

"પ્રાંતીજ પ્રાઈમ"
<u>વેચાણ દસ્તાવેજ</u>
(દુકાન/ઓફીસ નં.....)
રજીસ્ટ્રેશન ડીસ્ટ્રીક્ટ સાબરકાંઠા સબ-ડીસ્ટ્રીક્ટ પ્રાંતીજ તાલુકાનાં મોજે ગામ પ્રાંતીજની સીમનો હિંમતનગર નગર-રચના મુજબ ફાળવવામાં આવેલ સીટી સર્વે નં. NA1583+1584 (શીટ નં. NA99)(વોર્ડ : પ્રાંતીજ(બિનખેતી))(રેવન્યુ બ્લોક/સર્વે નં.૨૫૬૨ પૈકી ૧) ની ૫૯૨૯.૬૦ ચો.મી. વાણીજ્ય હેતુ માટેની બીનખેતીની જમીનમાં આવેલ "પ્રાંતીજ પ્રાઈમ" નામની યોજનામાં આવેલ દુકાનો અને ઓફીસો પૈકી ફ્લોરની દુકાન/ઓફીસ નં. ની બાંધકામવાળી મીલકતનો વેચાણ દસ્તાવેજ રૂા...../— અંકે રૂપિયા પુરાનો.

એકતરફવાળા :- રાજ ડેવલોપર્સ એ નામની ભાગીદારી પેઢી કે જેની

વેચાણ આપનાર રજીસ્ટર્ડ ઓફીસ :- ૭૩, ફર્સ્ટ ફ્લોર, પૂજન કોમ્પ્લેક્સ, રાજહંસ સીનેમા પાસે, નિકોલ, અમદાવાદ- ૩૮૨૩૫૦.

PAN NO. ABEFR 5357E

વતી અને તરફથી તેના વહીવટકર્તા ભાગીદાર

વઘાસિયા વિપુલ વશરામભાઈ

(ADHAR CARD NO. 4834 9235 1127)

"જેમને હવે પછી આ વેચાણ દસ્તાવેજમાં અમો એકતરફવાળા અને/અગર વેચાણ આપનાર યાને પ્રમોટર એ રીતે સંબોધવામાં આવશે જે શબ્દના અર્થમાં પ્રમોટર રાજ ડેવલોપર્સ એ નામની ભાગીદારી પેઢી તથા તેના હાલના તથા વખતો વખતના ભાગીદારો, સકસેસરો, એકઝીક્યુટરો, એડમીનીસ્ટ્રેટરો, એસાઈનીઓ, ટ્રાન્સફરીઓ, મુખત્યારો તથા અન્ય તમામ હકકદારોનો સમાવેશ થાય છે."

બીજીતરફવાળા :-

વેચાણ લેનાર PAN NO.....

(ADHAR CARD NO.)

ઉ.વ.આ.પુખ્ત, ધર્મે હિન્દુ, ધંધો વેપાર/ઘરકામ, રહે.
....., અમદાવાદનાં.

"જેમને હવે પછી આ વેચાણ દસ્તાવેજમાં "તમો" "બીજીતરફવાળા" અથવા "વેચાણ લેનાર" યાને કે "એલોટી" એ રીતે સંબોધવામાં આવશે જે શબ્દનાં અર્થમાં તમો વેચાણ લેનાર બીજીતરફવાળા એલોટીનો તથા વંશ, વાલી, વારસો, સકસેસરો, એડમીનીસ્ટ્રેટર્સ, એકઝીક્યુટર્સ ઈત્યાદી તમામનો સમાવેશ થાય છે."

(એ) જત, રજીસ્ટ્રેશન ડીસ્ટ્રીક્ટ સાબરકાંઠા સબ-ડીસ્ટ્રીક્ટ પ્રાંતીજ તાલુકાનાં મોજે ગામ પ્રાંતીજની સીમનો હિંમતનગર નગર-રચના મુજબ ફાળવવામાં આવેલ સીટી સર્વે નં.

NA1583+1584 (શીટ નં. NA99)(વોર્ડ :પ્રાંતીજ(બિનખેતી))(રેવન્યુ બ્લોક/સર્વે નં.૨૫૬૨ પૈકી ૧) ની ૫૯૨૯.૬૦ ચો.મી. વાણીજય હેતુ માટેની બિનખેતીની જમીન કે જેનું વિગતવાર વર્ણન આ સાથેનાં પરિશીષ્ટ-૧ માં દર્શાવ્યા મુજબનું છે કે જેને હવે આ વેચાણ દસ્તાવેજમાં "મજકુર જમીન" એ રીતે સંબોધવામાં આવશે તે મજકુર સઘળી જમીન એકતરફવાળા વેચાણ આપનારની કુલ સ્વતંત્ર માલીકી કબજા ભોગવટામાં કોઈનાં પણ કોઈપણ જાતનાં અવરોધ કે અંતરાય સિવાય આવેલી જમીન છે.

(બી) મજકુર સઘળી જમીન રેવન્યુ સદરહુ સર્વે નં. ૧૫૮૩+૧૫૮૪ ની ૯૧૦૫ ચો.મી. વાળી જમીનમાં રહેણાંકના હેતુ માટે બિનખેતી પરવાનગી માગણી કરતા મે.નાયબ કલેક્ટર સાહેબ પ્રાંતિજ વિભાગ, પ્રાંતિજ ના હુકમ નં. જમીન/બીખે/૬૫/એસ.આર.૭/૨૦૧૨ તા.૩૦/૦૮/૨૦૧૨ ના હુકમ આધારે ૯૧૦૫ ચો.મી. પૈકી ૬૧૭ ચો.મી. જમીન હાઈવેમાં, ૧૨૮૯.૯૧ ચો.મી. જમીન ડી.પી. રોડમાં તથા ૧૨૬૮.૪૯ ચો.મી. જમીન ગાર્ડન માટે તથા બાકી રહેતી ૫૯૨૯.૬૦ ચો.મી. જમીનમાં ૨૧૩૪.૫૩ ચો.મી. બાંધકામ, ૫૯૩.૦૭ ચો.મી. કોમન પ્લોટ, ૩૭૯૫.૦૭ રસ્તો રોડ માર્જનની ખુલ્લી રાખી જુનિયર ટાઉન પ્લાનરશ્રી, હિંમતનગર એ મંજૂર કરેલ લે-આઉટ પ્લાન મુજબ જમીન મહેસુલ નિયમોના નિયમ-૮૧(૨) મુજબ રહેઠાણના હેતુ માટે શરતોને આધીન જમીન મહેસુલ કાયદાની કલમ-૬૫ અન્વયે રહેઠાણના હેતુ માટે બિનખેતીનો ઉપયોગ કરવાની પરવાનગી આપવા હુકમ થતા હુકમ આધારે નોંધ કરી. જેની રેવન્યુ રેકર્ડમાં ફેરફાર નોંધ નં. ૧૫૧૦૨ થી તા.૨૧/૧૧/૨૦૧૨ નાં રોજ કરવામાં આવેલ છે. ત્યારબાદ સદરહુ સર્વે નં. ૧૫૮૩+૧૫૮૪ નું પ્રમોલગેશન થતા બ્લોક/સર્વે નં. ૨૫૬૨/પૈકી ૧ ફાળવવામાં આવેલ છે. ત્યારબાદ સદરહુ સર્વે/બ્લોક નં. ૨૫૬૨/પૈકી ૧ નું ક્ષે. ૧૧૦૦૮ ચો.મી. પૈકી ૫૯૨૯.૬૦ ચો.મી. માટે જમીન માલીકોએ ગુજરાત જમીન મહેસુલ અધિનિયમ-૧૮૭૯ ની કલમ-૬૫(અ) હેઠળ બિનખેતી હેતુ ફેર મંજૂરી મેળવવા તા.૨૩/૦૫/૨૦૨૨ ના રોજ ઓનલાઈન અરજી કરતા પ્રશ્નવાળી જમીનનો બિનખેતી હેતુફેરની પરવાનગી આપવા કલેક્ટરશ્રી સાબરકાંઠાના તા.૧૬/૦૭/૨૦૨૨ ના હુકમ નં. ૩૦૩/૦૫/૦૮/૧૩૩/૨૦૨૨ મુજબ જમીન મહેસુલ નિયમો-૧૦૦/૧૦૧ હેઠળ મંજૂરી આપવા હુકમ થતા નોંધ કરી. જેની રેવન્યુ રેકર્ડમાં ફેરફાર નોંધ નં. ૨૦૬૩૩ થી તા.૧૬/૦૭/૨૦૨૨ નાં રોજ કરવામાં આવેલ છે.

(સી) મજકુર સઘળી જમીન રજીસ્ટ્રેશન ડીસ્ટ્રીક્ટ સાબરકાંઠા સબ-ડીસ્ટ્રીક્ટ પ્રાંતિજનાં મોજે ગામ પ્રાંતિજની સીમના ખાતા નં. ૧૦૮૫ નાં બ્લોક/સર્વે નં. ૨૫૬૨ પૈકી ૧ (જુનો બ્લોક/સર્વે નં. ૧૫૮૩+૧૫૮૪) ની હે.આરે.યો.મી. ૧-૧૦-૦૮ જમીન પૈકી ૫૮૨૮.૬૦ ચો.મી. વાળી વાણિજ્ય હેતુ માટેની બિનખેતીની જમીન મુળ (૧) રાજ રમણલાલ વેકરીયા(પટેલ)(૫૦ ટકા હિસ્સો) (૨) અમીતભાઈ મનસુખભાઈ ધોરાજીયા(૩૦ ટકા હિસ્સો) (૩) રોનકભાઈ મનસુખભાઈ ધોરાજીયા(૨૦ ટકા હિસ્સો) વિગેરેની માલીકીની આવેલ. ત્યારબાદ તેમની પાસેથી સદર જમીન અમો વેચાણ આપનાર રાજ ડેવલોપર્સ એ નામની ભાગીદારી પેઢીએ વેચાણ રાખેલ જે અંગેનો વેચાણ દસ્તાવેજ તા. ૧૫/૦૮/૨૦૨૨ નાં રોજનાં પ્રાંતિજનાં મે. સબ- રજીસ્ટ્રાર સાહેબની કચેરીમાં અનુક્રમ નં. ૨૦૩૬ થી રજીસ્ટર કરવામાં આવેલ છે. જે અંગેની વેચાણની નોંધ સીટી સરવે રેકર્ડમાં ફેરફાર નોંધ નં. ૮૪ થી તા. ૨૦/૦૮/૨૦૨૨ નાં રોજ કરવામાં આવેલ છે. ઉપરોક્ત રેવન્યુ બ્લોક/સર્વે નં. ૨૫૬૨ પૈકી ૧ નો સમાવેશ હિંમતનગર નગર-રચના થતા સીટી સર્વે નં. NA1583+1584 (વોર્ડ :પ્રાંતિજ(બિનખેતી)) ફાળવવામાં આવેલ છે.

(ડી) મજકુર સઘળી જમીન એકતરફવાળા વેચાણ આપનારે "પ્રાંતિજ પ્રાઈમ" નામની કોર્મશીયલ કોમ્પલેક્ષ ટાઈપના દુકાનો અને ઓફીસના બાંધકામની યોજના મુકેલ છે અને તેના અનુસંધાને લે-આઉટ તથા બિલ્ડીંગ પ્લાન મંજૂરી અર્થે પ્રાંતિજ એરીયા ડેવલોપમેન્ટ ઓથોરીટી દ્વારા સદરહુ યોજના કોર્મશીયલ કોમ્પલેક્ષની યોજનામાં નકશા તા. ૦૬/૦૫/૨૦૨૨ નાં રોજ મંજૂર કરેલ છે (જેને હવે પછી "મંજૂર થયેલ પ્લાન" એ રીતે સંબોધવામાં આવશે) અને તે મુજબનું કોર્મશીયલ કોમ્પલેક્ષનું બાંધકામ કરવા માટેની ડેવલોપમેન્ટ પરમીશન નં. 1091LD22230001(ODPS NO.ODPS/2022/036 800) તા. ૦૬/૦૫/૨૦૨૨ નાં રોજ આપવામાં આવેલ છે. (જેને હવે પછી "રજાચિટ્ટી" એ રીતે સંબોધવામાં આવશે)

ઉપર જણાવ્યા મુજબ મંજૂર થયેલ પ્લાનની રૂઈએ એકતરફવાળા વેચાણ આપનારે મજકુર જમીન ઉપર મજકુર યોજનામાં કોર્મશીયલ કોમ્પલેક્ષનો વિકાસ કરવાનો નકકી કરેલ છે જે સયુક્ત બિલ્ડીંગમાં સીંગલ બેઝમેન્ટ તેમજ ગ્રાઉન્ડ ફ્લોર ઉપર પાર્કિંગ તથા વાણિજ્ય લાયક ૭૭ દુકાનો અને ફર્સ્ટ ફ્લોર તથા સેકન્ડ ફ્લોર સુધી વાણિજ્ય હેતુનાં ૧૪૬ દુકાનો અને ઓફીસો મળીને કુલ ૨૨૩ યુનીટોનું બાંધકામ કરેલ છે.

(ઈ) એકતરફવાળા વેચાણ આપનાર દ્વારા મજકુર યોજનાના વિકાસનાં કાર્યો શરૂ કરેલા છે અને તે દરમિયાન મજકુર એકટ તથા મજકુર રૂલ્સ અમલમાં આવતા એકતરફવાળા વેચાણ આપનારે મજકુર રૂલ્સ જોગવાઈને આધિન મજકુર યોજનાની નોંધણી ગુજરાત રીયલ એસ્ટેટ રેગ્યુલેટરી ઓથોરિટી(રેરા) સમક્ષ નોંધાવેલ છે અને તેનો નોંધણી નં. //...../...../...../...../..... તા...../...../૨૦૨૨ ના રોજનો છે જે નોંધણીનું સર્ટીફિકેટ આ સાથે એનેક્સર—બી થી સામેલ કરેલ છે.

(એફ) અને આ રીતે એકતરફવાળાએ મંજૂર થયેલ નકશા તથા રજાચિટ્ટીને આધીન મજકુર સઘળી જમીન ઉપર મુકવામાં આવેલે "પ્રાંતીજ પ્રાઈમ" નામની યોજનાનાં કોર્મશીયલ કોમ્પ્લેક્સ ઉપર વાણીજ્ય યોજના મુકવામાં આવેલ છે કે જેને હવે પછી આ વેચાણ દસ્તાવેજમાં "મજકુર યોજના" એ રીતે સંબોધવામાં આવશે કે જેનો સમાવેશ મજકુર બિનખેતીની જમીન કે જેનું વિગતવાર વર્ણન આ સાથે પરીશીષ્ટ—૧ માં દર્શાવ્યા મુજબનું છે કે જેને હવે પછી આ વેચાણ દસ્તાવેજમાં મજકુર જમીન થાય છે તે ફ્લોરની દુકાન/ઓફીસ નં..... ની ચો.મી. નાં કારપેટ એરીયાનાં બાંધકામવાળી મીલકત કે જેને હવે પછી આ વેચાણ દસ્તાવેજમાં "મજકુર યુનિટ" એ રીતે સંબોધવામાં આવશે કે જેના ફ્લોર પ્લાનની નકલમાં દર્શાવેલ છે તે મજકુર યુનિટની વરાડે પડતી વગર વહેચાયેલ ચો.મી. જમીનનાં હકકો સહીત(વગર વહેચાયેલ હિસ્સો) તેમજ મજકુર યોજનામાં મંજૂર થયેલ પ્લાન મુજબ મુકવામાં આવેલ કોમન એમીનીટીઝ તથા ફેસેલીટીઝ કે જેનું વીગતવાર વર્ણન આ સાથેના પરીશીષ્ટ—૩ માં દર્શાવ્યા મુજબનું છે તે વાપરવાના વગર વહેચાયેલા હકકો સહીતની મીલકત બીજીતરફવાળા વેચાણ લેનારને આ વેચાણ દસ્તાવેજથી વેચાણ આપવાનું નકકી કરેલ છે.

— મજકુર યોજનામાં મુકવામાં આવેલ કોમન એમીનીટીઝ તથા ફેસેલીટીઝ તેમજ મજકુર જમીન પૈકીનો વગર વહેચાયેલ હિસ્સાને હવે પછી સચુકત રીતે કોમન એરીયા તરીકે સંબોધવામાં આવશે.

— મજકુર યુનિટ તથા કોમન એરીયાને હવે પછી સચુકત રીતે "મજકુર મીલકત" એ રીતે સંબોધવામાં આવશે અને તેનું વર્ણન આ સાથેનાં પરીશીષ્ટ—૨ માં દર્શાવેલ છે.

— મજકુર યુનિટની આંતરીક દિવાલોની અંદરનાં ક્ષેત્રફળને કારપેટ એરીયા ગણવામાં આવેલ છે જેમાં મજકુર યુનિટની બાહ્ય દિવાલો, ઓપન માર્જીન તેમજ બાલ્કની એરીયાનો સમાવેશ થતો નથી પરંતુ મજકુર યુનિટની અંદરની વિભાજીત દિવાલો કારપેટ એરીયાનો ભાગ છે.

(જી) મજકુર મીલકત ઉપર કોઈ સંસ્થા, બેંક, પેઢી, શ્રોફ, વ્યક્તિઓ, સરકારશ્રીનો કે ગ્રામ પંચાયત કે સ્થાનિક સંસ્થાઓનો વિગેરે કોઈના બોજો કે કોઈ લોન નથી કે કોઈ ના જામીનમાં નથી કે જેની સંપૂર્ણ ખાતરી અમો વેચાણ આપનાર આપીએ છીએ. મજકુર યોજનાની જમીન અંગેનાં રજુ થયેલ દસ્તાવેજી પુરાવાઓની ફોટો કોપી તથા ઉપલબ્ધ રજીસ્ટ્રેશન રેકર્ડની સકાયણી કરી મજકુર યોજનાનાં ટાઈટલ અંગેનો અભિપ્રાય તેમજ ટાઈટલ રીપોર્ટ પ્રમોટરનાં એડવોકેટ દ્વારા આપવામાં આવેલ છે. જે તમો બીજીતરફવાળાએ તમારા એડવોકેટ દ્વારા જોઈ, તપાસી લેવડાવેલ અને તેનાથી બીજીતરફવાળાને સંતોષ થયો છે.

(એચ) મજકુર મીલકતમાં એકતરફવાળા સિવાય અન્ય કોઈનો કોઈપણ જાતનો લાગભાગ હકક, હીત, હિસ્સો, બોજો કે અલાખો નથી. મજકુર મીલકત એકતરફવાળા વેચાણ આપનાર આ વેચાણ દસ્તાવેજના બીજીતરફવાળા વેચાણ લેનારને વેચાણ આપતા અગાઉ મજકુર મીલકત અન્ય કોઈને કોઈપણ પ્રકારે તબદીલ, એસાઈન કે ટ્રાન્સફર કરેલ નથી કે વેચાણ, ગીરો કે બક્ષીસ આપેલ નથી તેમજ બીજી અન્ય કોઈપણ રીતે લખી આપેલ નથી મજકુર મીલકત સહિતની મજકુર જમીન ઉપર કોઈનો કોઈપણ પ્રકારનો ખોરાકી, પોશાકી કે રહેઠાણ વગેરે કોઈપણ વાતનો લાગભાગ, હકક, હિત, હિસ્સો, નથી કે પોશાતો નથી તેમજ મજકુર મીલકત કે તેના કોઈપણ ભાગ કોઈપણ અદાલત કે કચેરીના હુકમથી જપ્તીમાં કે અવલ જપ્તીમાં લેવામાં આવેલ નથી. તેમજ મજકુર મીલકત કોઈને વેચવી વેચાવવી નહી તેઓ કોઈપણ જાતનો મનાઈ હુકમ કોઈપણ અદાલત કે કચેરી તરફથી એકતરફવાળા ઉપર નીકળેલ નથી કે બજેલ નથી કે મજકુર મીલકત કે તેનો કોઈપણ ભાગ કોઈપણ યોજના માટે અનામત રાખવામાં આવેલો નથી તેમજ મજકુર મીલકત સહિતની મજકુર જમીન કોઈ એકવીઝીશન, રેકવીઝીશન કે રીઝર્વેશનમાં આવેલ નથી કે તે મુજબનાં કોઈ પ્રોસીડિંગ્સ એકતરફવાળા ઉપર ચાલતા નથી મજકુર મીલકત સહિતની મજકુર જમીનનાં રાઈટ ટાઈટલ કલીયર માર્કેટેબલ અને સેલેબલ છે તેવો પાકો વિશ્વાસ અને ભરોસો વેચાણ લેનારને આપેલ છે તેમજ મજકુર મીલકતનાં તમામ પ્રકારનાં રાઈટ, ટાઈટલ, ઈન્ટરેસ્ટની વેચાણ લેનારે ચકાસણી કરેલ છે અને તેનાથી વેચાણ લેનારને સંતોષ છે અને તે રીતે મજકુર મીલકત એકતરફવાળા વેચાણ આપનારે આ વેચાણ દસ્તાવેજના બીજીતરફવાળા વેચાણ લેનારને રૂા...../—અંકે રૂપિયા પુરામાં કુલ અભરામ ન દાવે વેચાણ આપી મજકુર મીલકતનો આ વેચાણ દસ્તાવેજ વેચાણ લેનારની તરફેણમાં કરી આપેલ છે.

(આઈ) મજકુર મીલકતના આ વેચાણ દસ્તાવેજથી એકતરફવાળા વેચાણ આપનાર તથા બીજીતરફવાળા વેચાણ લેનાર એકબીજાને લખી આપે છે કે,

(૧) બીજીતરફવાળા વેચાણ લેનારે મજકુર મીલકત પૈકી ફલોર ઉપર આવેલ દુકાન/ઓફીસ નં..... ની ચોરસમીટર કારપેટ એરીયા તેમજ મજકુર જમીન પૈકીની ભાગે પડતી વગર વહેચાયેલ હિસ્સાની ચો.મી. જમીન તથા યોજનામાં મુકવામાં આવેલ કોમન એમીનીટીઝ તથા ફેસેલીટીઝનાં વરાડે પડતા વગર વહેચાયેલા હકકોની કિંમત તેમજ મજકુર જમીન પૈકીની વગર વહેચાયેલ હિસ્સાની એમ કુલ મળીને રૂા...../—અંકે રૂપિયા પુરામાં વેચાણ આપેલ છે અને તે મુજબનો મજકુર મીલકતનો ચુકતે વેચાણ અવેજ નીચે જણાવેલ વિગતે ચુકવી આપેલ છે જે વેચાણ આપનારને મળેલ છે જે વેચાણ આપનાર કબુલ, મંજૂર રાખી આથી પહોંચ લખી આપે છે અને મજકુર મીલકતનો પ્રત્યક્ષ, શાંત અને ખાલી કબજો તમામ પ્રકારના બોજાઓથી મુક્ત વેચાણ આપનારે આ દસ્તાવેજના વેચાણ લેનારને આજરોજ સોપેલ છે. વેચાણ લેનાર દ્વારા ચુકવવામાં આવેલ વેચાણ અવેજમાં જણાવેલ ચેકો સ્વીકારાઈ જવાની શરતે આ વેચાણ દસ્તાવેજ કરવામાં આવેલ છે. તમામ ચેકો સ્વીકારાઈ જવાની શરતે આ વેચાણ દસ્તાવેજ અમલમાં આવેલ ગણાશે તેમજ વેચાણ અવેજ પેટે આપવામાં આવેલ ચેકો સ્વીકારાય નહીં તો આ વેચાણ દસ્તાવેજ બાદ વેચાણ લેનાર દ્વારા મજકુર મીલકત અંગે કોઈપણ જાતનાં વ્યવહારો જેવા કે ગીરો, વેચાણ વિગેરે કરવામાં આવેલ હશે તે તમામ માન્ય ગણાશે નહીં અને તે રીતે મજકુર મીલકતનો આ વેચાણ દસ્તાવેજ આજ રોજ વેચાણ લેનારની તરફેણમાં કરી આપેલ છે.

—: અવેજ ચુકવ્યાની વિગત :—

રકમ	ચેક નંબર	તારીખ	બેંકનું નામ	શાખા
રૂા.....				
રૂા.....				

.....

રૂા...../— અંકે રૂપિયા પુરા.

(૨) ઉપર જણાવ્યા મુજબ મજકુર મીલકતના કુલ વેચાણ અવેજની કીમત લાગુ પડતા ટેક્સ સીવાયની કીમત એટલે કે કુલ વેચાણ અવેજમાં મજકુર મીલકતનો વેચાણ અવેજ થાય ત્યાં સુધીના ચુકવવાપાત્ર લાગુ સમયના તમામ પ્રકારનાં જી.એસ.ટી., ટેક્સ, વેરા, તેમજ ઉપકર

અગર અન્ય કોઈપણ કર, ચાર્જીસનો સમાવેશ થયેલ છે અને તે તમામ રકમો વેચાણ લેનારે ભોગવેલ છે.

(૩) આજરોજથી વેચાણ લેનાર મજકુર યુનીટની કુલ સ્વતંત્ર માલિક અને પ્રત્યક્ષ કબજેદાર થયા છે અને મજકુર યુનીટમાં વેચાણ લેનાર વસે, વસાવે, વેચે, સાટે યા ગીરો આપે યા વેચાણ લેનારનું દિલ ચાહે તેમ ઉપયોગ કરવા હકકદાર છે મજકુર મીલકતમાંથી નવેનીધ્ધ અષ્ટમાં સીધ્ધ જે કાંઈ પ્રગટ થાય તે તમામ વેચાણ રાખનારના નસીબનું છે વધુમાં વેચાણ આપનાર આ દસ્તાવેજના વેચાણ લેનારને બાંહેધરી આપે છે કે મજકુર મીલકતના વેચાણ લેનારની માલિકી કબજા ભોગવટા ઉપયોગમાં વેચાણ આપનાર અગર તેના હાલના તથા વખતો વખતના ભાગીદારો કે વંશ, વાલી, વારસો વિગેરે હરકત કે અટકાયત કરશે કરાવશે નહીં અને જો કરે કરાવે અને તેથી કરીને વેચાણ લેનારને જે કાંઈ નુકશાન કે ખર્ચ થાય તે તમામ વેચાણ આપનાર ચુકવવા આથી બંધાયેલા છે અને રહેશે.

(૪) વેચાણ લેનાર મજકુર યુનિટના આ વેચાણ દસ્તાવેજ અંગે આથી વધુમાં બાંહેધરી આપી જાહેર કરે છે કે,

(એ) મજકુર મીલકત અંગેના કેન્દ્ર સરકાર, ગુજરાત સરકાર તથા સ્થાનિક સરકારના કરવેરા, ટેક્ષ, લાગા વિગેરે આજદીન સુધીના વેચાણ આપનારે ભરેલ છે અને વેચાણ દસ્તાવેજ પછીના ઉપરોક્ત તમામ વેરાઓ તેમજ એરીયા ડેવલોપમેન્ટ ઓથોરીટી /કોર્પોરેશનના એમીનીટી ચાર્જ કે અન્ય કોઈપણ જાતના કરવેરા વેચાણ લેનારે ભરવાના છે. તેમજ આજરોજ પછીના સમય માટે મજકુર મીલકતનો યોગ્ય વીમો લેવાની જવાબદારી વેચાણ લેનારની રહેશે.

(બી) વેચાણ આપનારે મજકુર યોજનાનો યોગ્ય અને વ્યવસ્થિત વહીવટ થાય તે સારૂ **"પ્રાંતીજ પ્રાઈમ"** માંના તમામ સબ મીલકત ધારોકોએ સચુકત રીતે ભેગા મળીને જે એસોસીએશન કે રજીસ્ટર્ડ સોસાયટી બનાવવાનું નક્કી કરે અગર કરવામાં આવેતો તેમાં તમોએ તેમના ફરજીયાત સભ્ય બનવાનું હોઈને તમો વેચાણ લેનાર બીજીતરફવાળા પણ સદર નક્કી કરવામાં આવે તે એસોસીએશન અગર સોસાયટીના સભ્ય બનતા તમોએ તેના નીતી-નીયમો અને ઠરાવોનું પાલન કરવાનું ફરજીયાત છે તથા સદર **"પ્રાંતીજ પ્રાઈમ"** ના કોમન પાર્કિંગ, કોમન સ્પેસ સહિત તમામ કોમન સુવિધાઓ વાપરવા, ભોગવવા હકકદાર છો અને રહેશો જે અન્વયે જે તે સમયે સદરહુ સ્કીમના વહિવટકર્તાઓ ઠરાવે તે રકમ ભરવા/ચુકવવા તમો વેચાણ લેનાર બીજીતરફવાળા બંધાયેલા છો અને રહેશો. વેચાણ

લેનારે મજકુર યોજનાના વેચાણ આપનારે તથા મજકુર સોસાયટીએ નકકી કરેલા ધારાધોરણ મુજબ અને વખતો વખતના યોજનામાં કરવામાં આવતા નીતીનિયમો મુજબ વર્તવાનું તેમજ તેનો અમલ કરવાનો રહેશે.

(સી) મજકુર યોજનાની સહીયારી સગવડતાઓ તથા સહીયારી બાંધકામવાળી મીલકતો તથા કોમન પ્લોટની જમીનમાંના કોઈપણ પ્રકારનાં સ્વતંત્ર, હકક માંગવા કે મેળવવા બીજીતરફવાળા હકકદાર રહેશે નહીં. મજકુર મીલકતનો વેચાણ દસ્તાવેજ કર્યા બાદ યુનિટ હોલ્ડરને પ્રાપ્ત થતી વગર વહેંચાયેલ વરાડે પડતી સહીયારી મીલકતો તથા સગવડતાઓ રીયલ એસ્ટેટ રેગ્યુલેશન એન્ડ ડેવલપમેન્ટ એક્ટ, ૨૦૧૬ નાં નિતિ-નિયમ મુજબ સર્વિસ સોસાયટીની તરફેણમાં ટ્રાન્સફર કરવાની હોય છે. જે તમો બીજીતરફવાળા તથા અન્ય યુનિટ હોલ્ડરોએ સયુક્ત રીતે નિર્ણય લઈ તેમના ખર્ચે સર્વિસ સોસાયટીની તરફેણમાં ટ્રાન્સફર કરવાની રહેશે. જે અંગેની તમામ જવાબદારીઓ બીજીતરફવાળાની છે અને રહેશે તથા અન્ય યુનિટ હોલ્ડરોની સયુક્ત રીતે છે અને રહેશે. જે હકીકત બીજીતરફવાળા કબુલ, મંજૂર રાખેલ છે.

(ડી) મજકુર યોજનામાં વેચાણ આપનાર દ્વારા જે રીતે ઈલે. કનેક્શન, વોટર લાઈન, ગટર લાઈન વિગેરે આપવામાં આવેલ છે તેમાં મજકુર યુનિટના બાંધકામમાં કે એલીવેશનમાં કોઈપણ પ્રકારનો ફેરફાર વેચાણ આપનાર અગર વેચાણ લેનારે મજકુર યુનિટનાં આંતરીક અને બાહ્યભાગોમાં અગર આરસીસી બીમ, સીલીંગ, કોલમ, સ્લેબ વિગેરેમાં અગર મજકુર યોજનાના અન્ય યુનિટો, બિલ્ડીંગ કે અન્ય ભાગોને નુકશાન થાય તે મુજબની તોડફોડ કરવાની નથી તે મજકુર યુનિટની બાહ્ય દિવાલમાં કરવામાં આવેલ રંગરોગાન કે દેખાવમાં કોઈ ફેરફાર કરવાનો નથી અગર મજકુર યુનિટમાં કરવામાં આવેલ નળ-ગટર-પાણીના જોડાણો કે વીજળીનાં જોડાણોમાં વેચાણ આપનાર અગર મજકુર સોસાયટી અગર સ્થાનિક સક્ષમ અધિકારીની લેખિત સુચના/સંમતિ વગર ફેરફારો કરવા કરાવવાનાં નથી. તેમ છતા જો વેચાણ લેનાર દ્વારા આ મુજબનું કૃત્ય કરવામાં આવશે તો તે અંગેનાં પરિણામો, નુકસાન તથા ખર્ચની તમામ જવાબદારી વેચાણ લેનારની હોવાનું ગણાશે. તેમજ સદરહુ યોજનાનું નામ હંમેશ માટે "પ્રાંતીજ પ્રાઈમ" રહેશે અને તેમાં પણ વેચાણ લેનાર ફેરફાર કરી શકશે નહીં. જો વેચાણ લેનાર અન્ય કોઈ મંજૂરી લીધા વિના બાંધકામ કે એલીવેશન વિગેરેમાં ફેરફાર કરે કરાવશે તો તે વેચાણ આપનાર અગર મજકુર સોસાયટી ચાહે તે સમયે દુર કરી કરાવવી શકશે અને વિકલ્પે તેવા બાંધકામના સુધારાઓ જો મંજૂર થઈ શકે તેવા હશે તો તે

પેટે દંડની રકમો વેચાણ આપનાર અગર મજકુર સોસાયટી નક્કી કરે તે મુજબની ચુકવવાની જવાબદારી વેચાણ લેનારની રહેશે.

(ઈ) વેચાણ લેનાર આ વેચાણ દસ્તાવેજથી વેચાણ રાખેલ મજકુર યુનીટમાં જો વેચાણ લેનારે કોઈ વધારાનું બાંધકામ કરવાનું નથી અને જો મંજૂરી વિનાનું વધારાનું બાંધકામ કરશે તો તે ફોજદારી તેમજ અન્ય ગુન્હાને પાત્ર બીનકાયદેસરનું કૃત્ય ગણાશે અને તેથી તાત્કાલીક રીતે વેચાણ લેનારનાં ખર્ચે અને જોખમે તોડી પાડવામાં આવશે અને તેવા બીનકાયદેસરનાં બાંધકામો કરનાર યાને કે આ દસ્તાવેજનાં વેચાણ લેનાર સામે લીગલ કાર્યવાહી હાથ ધરવામાં આવશે અને તે અંગેના તમામ ખર્ચ તથા નુકસાનની જવાબદારી વેચાણ લેનારની રહેશે.

(એફ) મજકુર યોજનામાં વેચાણ આપનારે આ સાથેના પરિશીષ્ટ-૩ મુજબની કોમન એમીનીટીઝ તથા ફેસેલીટીઝ મુકવામાં આવેલ છે તેની વેચાણ લેનારને જાણ છે તેમજ વેચાણ લેનારે તેની ચકાસણી કરેલ છે અને તે બાબતે વેચાણ લેનારને કોઈ વાંધો કે તકરાર નથી તે વેચાણ લેનાર આથી, કબુલ, મંજૂર રાખે છે તેમજ મજકુર યુનીટનો કારપેટ એરીયા તેમજ બિલ્ટઅપ એરીયા તેમજ સુપર બિલ્ટઅપ એરીયાની ગણતરી તમો વેચાણ લેનારે તમારા એન્જીનીયર પાસે સમજી લીધી છે અને તે તમોને કબુલ, મંજૂર છે.

(જી) મજકુર યોજનામાં એસોસીએશન કે રજીસ્ટર્ડ સોસાયટી બનાવવામાં આવે ત્યાં સુધી મજકુર યોજનાનો વહીવટ વેચાણ આપનાર પોતે સંભાળશે અને ત્યારબાદ મજકુર સોસાયટીને સોંપશે અને તે અંગે વેચાણ લેનારે કોઈ વાંધો કે તકરાર લેવાનો નથી તે વેચાણ લેનાર આથી કબુલ, મંજૂર રાખે છે.

(એચ) વેચાણ લેનારને મજકુર મીલકતનો પ્રત્યક્ષ કબજો મળેથી મજકુર યોજનાના યોગ્ય વહીવટ માટે જે પણ ખર્ચા જેવા કે વરાડે પડતા ટેક્ષ, વેરા, મહેસુલ, ઉપકર, રૂપાંતર કર, વહીવટી ખર્ચ, વીમા ખર્ચ, પાણી ચાર્જસ, કોમન સમારકામ ખર્ચ, કોમન વીજળી ખર્ચ, કોમન એમીનીટીઝ તથા ફેસિલીટીઝના સમારકામ, સુધારા વધારાના ખર્ચ, ચોકીદારો, સફાઈ કામદારો, એકાઉન્ટ ક્લાર્ક વિગેરેનાં પગાર/ફી તેમજ મજકુર યોજનાના યોગ્ય વહીવટ અને વ્યવસ્થા અંગે જરૂરી તમામ ખર્ચાઓ મજકુર મીલકત મુજબ વરાડે પડતી રકમો ભરવા વેચાણ લેનાર બંધાયેલા છે અને રહેશે. તે મુજબ કોમન મેન્ટેનન્સ ડીપોઝીટની રકમ વેચાણ લેનારે ભોગવેલ છે અગર વેચાણ આપનારને અલગથી ચુકવી આપવાની છે તેમજ ત્યાં સુધી સોસાયટી દ્વારા કોઈ એક યોગ્ય રકમ નક્કી કરવામાં ન આવે ત્યાં સુધી

ઉપર મુજબ ખર્ચ અંગે વેચાણ લેનારે માસીક મેન્ટેનન્સ ખર્ચ પેટે વેચાણ લેનારે ડિપોઝીટની રકમ જમા આપેલ છે તેવી ડિપોઝીટની રકમ જ્યાં સુધી યોગ્ય સોસાયટી/સંસ્થા/મેઈન્ટેનન્સ કંપનીની સ્થાપના કરવામાં ન આવે ત્યાં સુધી વેચાણ આપનાર પાસે વગર વ્યાજે જમા રહેશે અને તેમાંથી વેચાણ આપનારે ઉપર મુજબનાં ખર્ચ કરવાનાં રહેશે, અને માસીક કોમન મેન્ટેનન્સની રકમો ફરજિયાત રીતે સોસાયટીમાં જમા કરાવવાની છે અને રહેશે તેમજ તેવા ખર્ચામાં ભવિષ્યમાં જે પણ વધારો ઘટાડો થાય તે અંગે વેચાણ લેનારને માન્ય રહેશે અને તે અંગે વેચાણ લેનારે કોઈપણ જાતની તકરાર લેવાની નથી તે વેચાણ લેનાર આથી કબુલ, મંજૂર રાખે છે.

(આઈ) ઉપર પેરામાં જણાવેલ રકમો જો વેચાણ લેનાર ચુકવવામાં ચુક કરે અગર ચુકવે નહીં તો તેવી તમામ રકમો વેચાણ આપનાર અગર મજકુર સોસાયટી તેમની સગવડ મુજબ વેચાણ લેનાર વતી વેચાણ લેનારનાં ખર્ચે અને જોખમે જે તે સરકારી અર્થ સરકારી વિગેરે સંસ્થાને ચુકવી શકશે અને ત્યારબાદ વેચાણ આપનાર અગર મજકુર સોસાયટી તેવી ચુકવેલ રકમો વ્યાજ સહિત વેચાણ લેનાર પાસેથી વસુલ કરવા હકકદાર રહેશે અને તેવી રકમ વસુલ કરવા વેચાણ આપનાર અગર મજકુર સોસાયટી તમામ કાયદેસરની કાર્યવાહી કરી શકશે અને તે રકમો વસુલ કરવા અંગેનાં ખર્ચ તથા નુકશાનની તમામ જવાબદારી વેચાણ લેનારની હોવાની ગણાશે તેમ છતાં પણ જો તેવી રકમો ચુકવવાની જવાબદારીમાં વેચાણ લેનાર કસુર કરે તો તે અંગે વેચાણ આપનાર અગર મજકુર સોસાયટી બોર્ડ ઓફ નોમીનીઝ, જીલ્લા રજીસ્ટ્રાર, સહકારી મંડળીઓ, રેરા કે અન્ય સક્ષમ ઓથોરીટી સમક્ષ જરૂરી દાદ માંગી તેવી રકમ વસુલ કરી શકશે.

(જે) મજકુર યુનીટનાં વેચાણ લેનાર આ કરારથી કુલ સંપૂર્ણ માલિક કબજેદાર થયેલ હોઈ તેથી મજકુર યુનીટનાં વપરાશ-ઉપયોગ બાબતે ધ્યાન આપવામાં ન આવે તેવા સમયે મજકુર યુનીટને કે તેમના આંશીક ભાગને નુકશાન થવા સંભવ છે જેવા કે સંડાસમાં એસીડ, કેમીકલ અને ગરમ પાણીનો ઉપયોગ કરવાના કારણે તેમજ બારી, શટર, ચકલા વિગેરેનાં અયોગ્ય અને બિન આવડત ભર્યા વપરાશના કારણે તેના સ્ક્રુ, નટ, બોલ્ટ, વાઈસર, પેકીંગ ટીલા કે બગડી શકે છે જેથી વેચાણ લેનારે આવી મુળભુત બાબતોની જાણકારી રાખીને પોતાના યુનીટનો અને કોમન સુવિધાઓનો વપરાશ ઉપયોગ કરવા-કરાવવાનો રહેશે અન્યથા આવી સામાન્ય અને વપરાશી ભુલનાં કારણે ઉદભવતા પ્રશ્નો બાબતે વેચાણ આપનાર જવાબદાર રહેશે નહીં અને તેવા તમામ ઉદભવતા પ્રશ્નોના ખર્ચ અને જોખમની

જવાબદારી વેચાણ લેનારની ગણાશે તેમજ મજકુર યોજનાની તમામ કોમન ફેસીલીટીઝ તથા એમેનીટીઝનો વાપર—ઉપયોગ વેચાણ લેનારે મજકુર યોજનાનાં અન્ય સભ્યો સાથે મળીને સયુક્ત રીતે તેમજ કાયદેસર અધિકૃત રીતે કરવાનો છે અને રહેશે.

(કે) મજકુર મીલકતનો ઉપયોગ વેચાણ લેનારે માત્ર વાણીજ્ય હેતુ માટે કરવાનો છે અને રહેશે તેમજ મજકુર મીલકતનો ઉપયોગ મજકુર યોજનાનાં અન્ય સભ્યોને કોઈપણ જાતનું નુકસાન ના થાય તે રીતે કરવાનો રહેશે, તેમ છતા જો વેચાણ લેનાર વાણીજ્ય સિવાયનો કોઈ ઉપયોગ કરે અને તેના કારણે મજકુર સોસાયટી કે મજકુર યોજનાનાં કોઈપણ સભ્યને કોઈપણ જાતનાં ખર્ચ કે નુકસાનમાં ઉતરવું પડે તો તેની સઘળી જવાબદારી વેચાણ લેનારની રહેશે.

(એલ) મજકુર યુનીટનો વેચાણ લેનારે જાતે તેમજ પોતાના ખર્ચે વહીવટ કરવાનો રહેશે એટલે કે બીજીતરફવાળાએ વેચાણ રાખેલ મજકુર મીલકતમાં બીજીતરફવાળાએ અગર તેના કુટુંબનાં સભ્યોએ ગંદકી કરવાની નથી.

(એમ) વેચાણ લેનારે મજકુર યુનીટ અંગેનો કોઈપણ જાતનો સરસામાન, રેતી, ઈંટો કે અન્ય કોઈપણ જાતનો સામાન મજકુર યોજનાની કોમન જગ્યા ઉપર કે કોમન રસ્તા, સીડી, ફોયર, માર્જન ઉપર કે અન્ય કોઈપણ યુનીટ પાસે કે કોઈને પણ નડે કે નુકસાન થાય તે રીતે રાખવાનો નથી તેમજ વેચાણ લેનારે મજકુર મીલકત માં કોઈપણ જાતની ગેરકાયદેસરની ચીજવસ્તુઓ લાવવાની નથી તેમજ મજકુર યોજનાની કોમન જગ્યામાં કોઈપણ જાતનું નુકસાન થાય તે મુજબનું કોઈપણ જાતનો ભારે માલ—સામાન કે ચીજવસ્તુઓ ક્યારેય લાવવાની નથી અને જો અનિવાર્ય સંજોગોમાં કોઈપણ જાતનો ભારે માલસામાન જે કાયદેસરનો હોય તે પણ લાવવાની જરૂરીયાત ઉપસ્થિત થાય તો વેચાણ લેનારે મજકુર સોસાયટીની અગર વેચાણ આપનારની લેખિત મંજૂરી વગર લાવવા લઈ જવાનો નથી.

(એન) વેચાણ લેનારે વેચાણ રાખેલ મજકુર યુનીટ અન્ય કોઈપણ યુનીટ સાથે વેચાણ આપનાર અગર મજકુર સોસાયટીની તેમજ સક્ષમ ઓથોરીટીની લેખિત પરવાનગી લીધા વગર કોઈપણ સંજોગોમાં એકત્રીત કરવા—કરાવવાની નથી કે વેચાણ રાખેલ યુનીટનું બે કે તેથી વધુ યુનીટમાં વિભાજન કરવા—કરાવવાનું નથી કે તેવા યુનીટોનું વેચાણ કરવા—કરાવવાનું નથી.

(ઓ) બીજીતરફવાળાએ વેચાણ રાખેલ મજકુર યુનીટ સીવાયની મજકુર યોજનાની કોઈપણ મીલકત એટલે કે કોઈપણ યુનીટ એકતરફવાળા વેચાણ આપનાર પોતાની ઈચ્છા મુજબ કોઈપણ વ્યક્તિને તેમજ કોઈપણ સમયે વેચાણ કરવા હકકદાર છે અને તે અંગે વેચાણ લેનારે કોઈપણ જાતની તકરાર હાલ કે ભવિષ્યમાં લેવડાવવાની નથી.

(બી) બીજીતરફવાળાએ વેચાણ રાખેલ મજકુર મીલકત બીજીતરફવાળાએ કોઈપણ જગ્યાએ કે કોઈપણ વ્યક્તિને વેચાણ આપનાર અગર મજકુર સોસાયટીની લેખીત મંજૂરી લીધા સિવાય કોઈપણ રીતે તબદીલ, વેચાણ કે ગીરો મુકવાની નથી તેમજ તેવું સુચીત વેચાણ કરતા અગાઉ એકતરફવાળાએ કે સુચીત વેચાણ લેનારે મજકુર સોસાયટીમાં અગર વેચાણ આપનાર પાસે યુનીટની ટ્રાન્સફર ફીની રકમ અગર વહીવટી ફાળાની નકકી કરેલ રકમ ફરજીયાત ભરપાઈ કરવાની છે અને રહેશે.

(પ) મજકુર યોજનાનું બિલ્ડીંગ વપરાશનું પ્રમાણપત્ર (બી.યુ.સી.) આવ્યા પછી એફ.એસ.આઈ., વધારાની એફ.એસ.આઈ. તથા કોમન એરીયા તેમજ ઓપન ટેરેસ ઉપર પ્રમોટરનો કોઈ હકક, હિસ્સો રહેશે નહીં અને આવા તમામ હકકો સર્વિસ સોસાયટી/મેઈન્ટેનન્સ ઓથોરીટીનાં રહેશે.

(ફ) મજકુર યુનીટ આ વેચાણ દસ્તાવેજનાં આધારે તમામ સરકારી કે ગ્રામ પંચાયતનાં રેકર્ડમાં વેચાણ લેનાર પોતાના નામે ટ્રાન્સફર કરાવી શકે છે અને મજકુર યુનીટ વેચાણ લેનારનાં નામે ટ્રાન્સફર કરાવવા માટે જ્યાં જ્યાં અને જ્યારે જ્યારે જે જે સહીઓ, સાક્ષીઓ, કબુલાતો, ચીજો વિગેરે કરી આપવા વેચાણ આપનાર તથા તેના ભાગીદારો વિગેરે તમામ બંધાયેલા છે અને રહેશે.

(ગ) મજકુર યુનીટનો કબજો વેચાણ લેનારને સોંપવામાં આવે ત્યારથી પ(પાંચ) વર્ષ દરમિયાન જો વેચાણ લેનારને મજકુર યુનીટ અગર તેના બિલ્ડીંગનાં બાંધકામમાં કોઈ ક્ષતિ અગર ખામી જણાય અગર ગુણવત્તામાં ખામી જણાય અગર મજકુર યોજનાની સેવામાં ચુક જણાય તો તેની લેખિત જાણ વેચાણ આપનારને કરવાની રહેશે અને તેવી લેખિત જાણ વેચાણ આપનારે જ્યાં શક્ય હોય તે તમામ જગ્યાએ સ્વખર્ચે તેવી ખામીઓ સુધારો કરી આપવાનો રહેશે એ જો આવી ખામીઓ સુધારવી શક્ય ન હોય તો વેચાણ લેનાર કાયદાની જોગવાઈને આધિન વેચાણ આપનાર પાસેથી ખામીઓ અંગે વળતર મેળવી શકશે.

પરંતુ તેવી બાંધકામની ક્ષતિ અગર ખામી વેચાણ આપનારની નિયંત્રણ બહારના સંજોગોના કારણે, કુદરતી આફતનાં કારણે, કારીગરની ખામીનાં કારણે અગર વેચાણ

લેનાર, તેના કારીગરો, સભ્યો વિગેરેની ભુલનાં કારણે કોઈ ખામી અગર ક્ષતિ થયેલ હોય તો વેચાણ આપનાર તેવી ખામી અગર ક્ષતિ દુરી કરી આપવા અગર સુધારો કરી આપવા અગર વળતર આપવા બંધાયેલા રહેશે નહીં.

(૮) મજકુર મીલકતનો સમાવેશ પાંતીજ પોલીસ સ્ટેશનની હદ વિસ્તારમાં આવેલ છે અને ગુજરાત સરકારશ્રીએ બહાર પાડેલ અશાંત વિસ્તારનાં પરિશીષ્ટમાં મજકુર મીલકતનો સમાવેશ થતો નથી. જેથી મે. કલેક્ટરશ્રીની પરવાનગી મેળવવાની જરૂરીયાત રહેતી નથી.

(૯) આ કરારની કોઈપણ જોગવાઈ, ઉક્ત અધિનિયમ અથવા તે હેઠળ ઘડવામાં આવેલા નિયમો અને વિ-નિયમો હેઠળ અથવા લાગુ પાડવાપાત્ર અન્ય કાયદાઓ હેઠળ રદ કરવા અથવા બિનઅમલપાત્ર બનાવવાનું નક્કી કરવામાં આવે તો, આવી જોગવાઈઓ, તે આ કરારનાં હેતુ સાથે અસંગત હોય એટલા પુરતી અને આ અધિનિયમ અથવા તે હેઠળ ઘડવામાં આવેલા નિયમો અથવા લાગુ પડતા કાયદાઓ સાથે તે અનુરૂપ હોવી જરૂરી હોય તેટલા પ્રમાણમાં સુધારાયેલી અથવા રદ થયેલી ગણાશે અને આ કરારની બાકીની જોગવાઈઓ, આ કરારનાં અમલ વખતે લાગુ પડતી હતી એ જ રીતે માન્ય અને અમલપાત્ર રહેશે.

(૧૦) આ કરારનાં પક્ષો વચ્ચેનાં કોઈપણ વિવાદનું સુમેળથી નિરાકરણ લાવવાનું રહેશે. કોઈ વિવાદનું નિરાકરણ સુમેળથી ન લાવી શકાય તો, રીયલ એસ્ટેટ સંબંધી(નિયમ એ વિકાસ) અધિનિયમ, ૨૦૧૬ અને તે હેઠળ ઘડવામાં આવેલા નિયમો વિનિયમોની જોગવાઈઓ હેઠળ જે તે પક્ષકાર ગુજરાત રીયલ એસ્ટેટ રેગ્યુલેશનનાં નિમેલા અધિકારી દ્વારા નિકાલ કરવામાં આવશે.

(૧૧) મજકુર મીલકત અંગેનો આ વેચાણ દસ્તાવેજ સબરજીસ્ટ્રારશ્રી પ્રાંતીજની કચેરીમાં નોંધણી માટે રજુ કરેલ છે મજકુર મીલકતનો આ વેચાણ દસ્તાવેજ કરવા માટે થતો તમામ ખર્ચો જેવો સ્ટેમ્પ, રજીસ્ટ્રેશન ફી, ટાઈપીંગ ખર્ચ, વકીલ ફી વિગેરે તમામ ખર્ચો વેચાણ લેનારે ભોગવેલ છે.

(૧૨) મજકુર મીલકતનો બાનાખતનો કરાર સબ રજીસ્ટ્રાર કચેરીશ્રી પ્રાંતીજમાં અનુક્રમ નં. થી તા...../...../..... થી નોંધવામાં આવેલ છે. જે બાનાખતની તમામ શરતો અને આપણે તમામ પક્ષકારો વચ્ચે નક્કી થયેલ તમામ શરતોનું પાલન કરવાની તથા તમો ખરીદનારાએ તથા તમારા પછીના ખરીદનારાએ નક્કી કરેલ તમામ શરતોનું સંપૂર્ણ પાલન કરવાની શરતે આ વેચાણ દસ્તાવેજ કરવામાં આવેલ છે.

પરિશિષ્ટ-૧

મજકુર સઘળી જમીનનું વર્ણન

જત, રજીસ્ટ્રેશન ડીસ્ટ્રીક્ટ સાબરકાંઠા સબ-ડીસ્ટ્રીક્ટ પ્રાંતીજ તાલુકાનાં મોજે ગામ પ્રાંતીજની સીમનો હિંમતનગર નગર-રચના મુજબ ફાળવવામાં આવેલ સીટી સર્વે નં. NA1583+1584 (શીટ નં. NA99)(વોર્ડ :પ્રાંતીજ(બિનખેતી))(રેવન્યુ બ્લોક/સર્વે નં.૨૫૬૨ પૈકી ૧) ની ૫૯૨૯.૬૦ ચો.મી. વાણીજય હેતુ માટેની બીનખેતીની જમીનનાં ખુંટચારની વિગત નીચે મુજબ છે.

પુર્વે :- ૧૨ મીટર રોડ

પશ્ચિમે :- ૧૨ મીટર ડી.પી. રોડ

ઉત્તરે :- બ્લોક/સર્વે નં. ૧૮૨૦

દક્ષિણે :- ૧૨ મીટર ડી.પી. રોડ

પરિશિષ્ટ-૨

મજકુર મીલકતનું વર્ણન

જત, રજીસ્ટ્રેશન ડીસ્ટ્રીક્ટ સાબરકાંઠા સબ-ડીસ્ટ્રીક્ટ પ્રાંતીજ તાલુકાનાં મોજે ગામ પ્રાંતીજની સીમનો હિંમતનગર નગર-રચના મુજબ ફાળવવામાં આવેલ સીટી સર્વે નં. NA1583+1584 (શીટ નં. NA99)(વોર્ડ :પ્રાંતીજ(બિનખેતી))(રેવન્યુ બ્લોક/સર્વે નં.૨૫૬૨ પૈકી ૧) ની ૫૯૨૯.૬૦ ચો.મી. વાણીજય હેતુ માટેની બીનખેતીની જમીનમાં આવેલ "પ્રાંતીજ પ્રાઈમ" નામની યોજનામાં નીચે જણાવેલ મીલકત તથા મજકુર વાણીજય યોજનામાં મુકવામાં આવેલ કોમન એરીયા, કોમન એમીનીટીઝ અને ફેસીલીટીઝ વગર વહેંચાયેલા હકકો સહીતની મીલકતનાં ખુંટચારની વિગત :-

દુકાન/ઓફીસ નંબર :-

ફ્લોર :-

કારપેટ ક્ષેત્રફળ :- ચો.મી.

જમીનનો વ.વ. હિસ્સો :- ચો.મી.

—: ખુંટચારની વિગત:-

પુર્વે :- લાગુ

પશ્ચિમે :- લાગુ

ઉત્તરે :- લાગુ

દક્ષિણે :- લાગુ

એ રીતે ખુંટયાર વચલી સઘળી મીલકત

પરિશિષ્ટ-૩

કોમન એમીનીટીઝ તથા ફેસીલીટીઝની વિગત

- | | |
|--------------------------|---|
| - બેઝમેન્ટ પાર્કિંગ | - આકર્ષક એલીવેશન |
| - સારી કવોલીટીવાળી લીફ્ટ | - સી.સી.ટી.વી. કેમેરા |
| - ૨૪ કલાક પાણીની સુવિધા | - અંડર ગ્રાઉન્ડ અને ઓવરહેડ પાણીની ટાંકી |

ઉપર મુજબનો આ વેચાણ દસ્તાવેજ પક્ષકારોએ પોતાની રાજીખુશીથી તથા અકકલ હોશીયારીથી શુદ્ધબુદ્ધિપૂર્વક કોઈનાં કોઈપણ જાતનાં દાબદબાણ વગર વાંચી, વંચાવી, સમજી, વિચારીને કરેલ છે જે બન્ને પક્ષકારોને તથા તેમના હાલના તથા વખતો વખતનાં વંશ, વાલી, વારસો, સકસેસરો, એસાઈનીઓ, એકઝીક્યુટર્સ, એડમીનીસ્ટ્રેટર્સ વિગેરે તમામને કબુલ, મંજૂર અને બંધનકર્તા છે અને રહેશે. ઉપર લખ્યુ તે સહી છે.

સ્થળ :- પ્રાંતીજ

તા.

અત્રે મતુ અત્રે શાખ

વેચાણ આપનાર :-

રાજ ડેવલોપર્સ એ નામની ભાગીદારી પેઢી વતી

અને તરફથી તેના વહીવટકર્તા ભાગીદાર.....

.....
(વઘાસિયા વિપુલ વશરામભાઈ)

.....
(સાક્ષી નં. ૧)

.....
(સાક્ષી નં. ૨)

સદરહુ મીલકતનાં ફોટોગ્રાફ.....

સરનામું : પ્રાંતીજ પ્રાઈમ, જનતા પેટ્રોલ પંપ પાસે, પોલીસ સ્ટેશન સામે, નેશનલ
હાઈવે-૮, પ્રાંતીજ, જી.સાબરકાંઠા..

વેચાણ આપનારની સહી

વેચાણ લેનારની સહી

સદરહુ મીલકતનાં ફોટોગ્રાફ.....

સરનામું : પ્રાંતીજ પ્રાઈમ, જનતા પેટ્રોલ પંપ પાસે, પોલીસ સ્ટેશન સામે, નેશનલ
હાઈવે-૮, પ્રાંતીજ, જી.સાબરકાંઠા..

વેચાણ આપનારની સહી

વેચાણ લેનારની સહી

રજીસ્ટ્રેશન અધિનિયમ કલમ ૩૨(અ) મુજબનું પરીશીષ્ટ

વેચાણ આપનાર :-

રાજ ડેવલોપર્સ એ નામની ભાગીદારી પેઢી વતી

અને તરફથી તેના વહીવટકર્તા ભાગીદાર.....

.....

(વધાસિયા વિપુલ વશરામભાઈ)

.....

વેચાણ લેનાર :-

.....

(.....)

.....